

• सुंदर बोते...

नौटंकी कर रहे राजेंद्र और सुधीर

शिमला : मुख्य संसदीय सचिव सुंदर ठाकुर ने बागी राजेंद्र राणा और सुधीर शर्मा को धमकी भरा पत्र मिलने को नौटंकी करार दिया है। बागियों पर निशाना साधते हुए उन्होंने कहा कि दोनों का असली चेहरा प्रदेश की जनता के सामने आ चुका है, इसलिए ध्यान भटकाने के लिए धमकी मिलने की ड्रमेबाजी की जा रही है।

धमकी देने वाला कभी शुरूआत में प्रिय लिखता है। उन्होंने कहा कि राजेंद्र राणा और सुधीर शर्मा समेत सभी बागी छह विधायकों ने

कांग्रेस पार्टी के चुनाव निशान पर विधानसभा चुनाव लड़ा और अब वह भाजपा की कठपुतली बने हुए हैं। बागियों ने भाजपा के साथ मिलकर लोकतांत्रिक तरीके से चुनी हुई सरकार को गिराने की साजिश रखी। कांग्रेस पार्टी की पीठ में हुए घटेंटकर पार्टी के राज्यसभा प्रत्याशी के विरुद्ध मतदान किया और अब प्रदेश के लोगों के सामने अपना चेहरा दिखाने से भी डर रहे हैं। इसलिए बागी आज एक राज्य से दूसरे राज्य भागने को मजबूर हो गए हैं।

उन्होंने कहा कि बागी भी अच्छी तरह से जानते हैं कि हिमाचल प्रदेश की जनता अवसरवादी राजनीति को माफ करने वाली नहीं है क्योंकि यह हिमाचल प्रदेश की संस्कृति नहीं है। कांग्रेस पार्टी ने उन्हें विधायक बनाकर सम्पादन दिया, पार्टी के विभिन्न पदों पर रहकर प्रदेश की जनता की सेवा करने का मौका दिया लेकिन बागियों ने कांग्रेस पार्टी के साथ विश्वासघात किया है। इसलिए वह असली मुद्दों से प्रदेश की जनता का ध्यान भटकाने के लिए धमकी मिलने की झूटी बातें कर रहे हैं। सत्य तो यह है कि बागियों ने अपना ईमान भाजपा के पास गिरवी रख दिया है और अब प्रदेश के लोगों के सवालों का जवाब देते नहीं बन रहा है।

सुंदर ठाकुर ने कहा कि प्रदेश में कांग्रेस सरकार बनने के बाद सीएम सुखविंदर सिंह सुकूबू के नेतृत्व में जनसेवा का एक नया अध्याय लिखा जा रहा है। गरीब, किसान, महिला, कर्मचारी वर्ग समेत हर वर्ग के लिए योजनाएं बन रही हैं और उन्हें धरातल पर लागू किया जा रहा है। मात्र सब साल के छोटे से कार्यकाल में ही वर्तमान राज्य सरकार ने अपनी चुनावी गारंटीयों में से पांच को पूरा कर दिया है, जबकि अन्य गारंटीयों को चरणबद्ध तरीके से पूरा किया जा रहा है। उन्होंने कहा कि जनसेवा के लिए समर्पित कांग्रेस सरकार को अस्थिर करने की साजिशों का सबकृप्रदेश की जनता विद्युतकारियों को अवश्य सिखाएगी। उन्होंने कहा कि कांग्रेस हर घड़ीयत्र का मुकाबला करने को तैयार है और राज्य सरकार अपने पांच वर्ष का कार्यकाल भी पूरी करेगी।

● जयराम का बयान...

अपने विधायकों को ना अंभालने का दोष हम पक्का दें

शिमला : नेता प्रतिपक्ष जयराम ठाकुर ने कहा कि सीएम अपने विधायकों को संभाल नहीं पाए। चुने हुए जन प्रतिनिधियों का सम्मान नहीं कर पाए। जिसके कारण आज यह हालात बने हैं। कांग्रेस के विधायक खुद यह कह रहे हैं कि जो एक चुनाव लड़ नहीं सकते, जीत नहीं सकते, ऐसे लोग सरकार चला रहे हैं। जबकि चुने हुए प्रतिनिधियों को जलालत झेलनी पड़ रही है। इसी कारण इन जन प्रतिनिधियों ने अपने पर्यवेक्षक को दिखा कर अपने पार्टी के राज्यसभा उम्मीदवार के खिलाफ मतदान किया। अतः सीएम अपने आप में झांके और भाजपा को दोष देना बंद करें। प्रदेश के राजनीतिक हालात के दोषी स्वयं हैं।


जयराम ठाकुर ने कहा कि आज प्रदेश में जो कुछ भी हो रहा है वह केंद्र सरकार की बदौलत ही हो रहा है। आपदा के समय केंद्र सरकार ने हिमाचल का पूरा सहयोग किया। 18 सौ करोड़ रुपये से ज्यादा की नकद सहायता की। इसके अलावा इंफ्रास्ट्रक्चर के पुनर्निर्माण में भी हजारों करोड़ का सहयोग किया। राज्य सरकार ने केंद्र सरकार के दिए गए सहयोग से ही आपदा राहत पैकेज बना पाई। इस आपदा राहत पैकेज में राज्य सरकार ने अपनी तरफ से कोई धनराशि नहीं लगाई। केंद्र से जो पैसा आया वह पैसा भी राज्य सरकार आपदा प्रभावितों तक पूरी ईमानदारी से नहीं पहुंचा पाई। अपने चहेंगों को बिना नुकसान के भी लाखों रुपये दिए गए जबकि जिनके नुकसान हुए हैं वह आज भी सहायता के लिए भटक रहे हैं।

नेता प्रतिपक्ष ने कहा कि राज्य की परियोजनाओं के लिए केंद्र सरकार ने हिमाचल प्रदेश की 20 हजार करोड़ से ज्यादा की अर्थिक सहायता की है। यह आंकड़े सरकार ने इसी विधानसभा सत्र के दौरान विधान सभा पटल पर रखे हैं। हाल के महीनों में हजारों करोड़ से ज्यादा के प्रोजेक्ट के उद्घाटन और शिलान्यास हिमाचल प्रदेश में केंद्र सरकार द्वारा किए गए हैं। केंद्र में सरकार आने के बाद प्रधानमंत्री नरेन्द्र मोदी ने हिमाचल की कठिनाइयों को समझते हुए विशेष राज्य का दर्जा दिया। परिवहन मंत्री नितिन गडकरी ने इस साल के अंत तक एक लाख करोड़ की सड़क परियोजनाओं के शिलान्यास और उद्घाटन की गारंटी हिमाचल प्रदेश को दी है। इसके अलावा आज हिमाचल प्रदेश में जो भी बेहतरीन इंफ्रास्ट्रक्चर है वह केंद्र सरकार के कारण संभव हो पाया है।

जयराम ठाकुर ने कहा कि अब देश से झूट ठगी की राजनीति समाप्त हो गई है। कांग्रेस के झूटी गारंटीयों वाली राजनीति को देशवासियों ने बहां भी नकर दिया जाहं से यह शुरू हुई थी। अब देश में सिर्फ प्रधानमंत्री नरेन्द्र मोदी की गारंटी चल रही है। जो विकास योजनाओं को बिना अटकाए, लटकाए, भटकाए, भिन्नरिति समय में देशवासियों को समर्पित हो रही है। जहां जन कल्याणकारी योजनाएं बिना भ्रष्टाचार के पूर्ण पारदर्शी तरीके से देश के लोगों तक सीधे पहुंचती हैं। इसी कारण इस बार देशवासी एनडीए गठबंधन को चार सौ पर्सीटें देकर नरेन्द्र मोदी को प्रधानमंत्री बनाने जा रहे हैं और कांग्रेस को प्रत्याशी तक ढूँढ़े नहीं मिल रहे हैं।

● राजधानी में...

सिरदर्द बना ट्रैफिक



लाम्ही लाम्ही

LAMHI LAMHI

LAMHI LAMHI